


हों और प्रक्रिया संवेदनशीलता से संचालित हो। स्टालिन ने यह भी स्पष्ट किया कि जातिगत जनगणना एक संवेदनशील विषय है और इसे सावधानीपूर्वक लागू किया जाना चाहिए ताकि सामाजिक तनाव न पैदा हो।

एनएसए अजीत डोभाल ने कहा- मैं मोबाइल/इंटरनेट का उपयोग नहीं करता, युवाओं को दिया दूरदर्शी संदेश



और इंटरनेट का उपयोग नहीं करते। उन्होंने बताया कि उनके पास संपर्क करने के अन्य कई साधन हैं, जो आम लोगों को पता नहीं हैं, और काम चल जाता है। उन्होंने कहा कि तकनीक पर निर्भरता कम करने का यह निर्णय आत्म-अनुशासन और दूरदर्शिता का हिस्सा है। डोभाल ने युवाओं को निर्णय लेने में आगे सोचने की प्रेरणा दी और कहा कि आज के फैसले भविष्य को आकार देते हैं। उनका यह बयान सोशल मीडिया पर चर्चा का विषय बना हुआ है।

पीएम किसान योजना की
22वीं किस्त: किसानों का
इंतजार जारी, फरवरी 2026
में मिल सकती है राशि




किसानों को सलाह दी जा रही है कि वे e-KYC और Farmer ID जैसी जरूरी प्रक्रिया समय से पूरा कर लें, अन्यथा उनकी राशि लेन सक्ती है। योजना में बदलाव के तहत अब Farmer ID को अनिवार्य कर दिया गया है, जिससे बिना ID वाले किसानों को 22वीं किस्त नहीं मिल सकती।

किसानों को सलाह है कि वे आधिकारिक पोर्टल pmkisan.gov.in पर अपना स्टैंडस चेक करें और कोई जरूरी अपडेट रह जाने पर उसे जल्द पूरा करें, ताकि ₹2,000 की आगामी किस्त समय पर उनके खाते में ट्रांसफर हो सके।

Indian Politics | सुधांशु त्रिवेदी ने ओवैसी को दी सीधी चुनौती

पहले अपनी पार्टी का अध्यक्ष 'हिजाब वाली महिला' को बनाकर दिखाइए,
सुधांशु त्रिवेदी ने ओवैसी को दी सीधी चुनौती

सुधांशु त्रिवेदी ने बेगम खालिया जिया और शेख हसीना का दिया उदाहरण उन्होंने उदाहरण देते हुए कहा कि बांग्लादेश में बेगम खालिदा जिया और शेख हसीना दोनों प्रधानमंत्री रह चुकी हैं, लेकिन वे आमतौर पर बुर्के में नजर नहीं आईं। इसी तरह उन्होंने पाकिस्तान की पूर्व प्रधानमंत्री बेनजीर भुट्टो और इंडोनेशिया की पूर्व प्रधानमंत्री मेघावती सुकर्णोपुरी का भी जिक्र करते हुए कहा कि इन उदाहरणों से औवैसी



औवैसी मुस्लिम परंपरा को लेकर अपना नजरिया स्पष्ट करें


सुधांशु त्रिवेदी ने आगे कहा कि औवैसी को स्पष्ट करना चाहिए कि उनका मुस्लिम परंपरा को लेकर जो नजरिया है, वह पैगंबर मोहम्मद के वंश से कैसे मेल खाता है और उसकी अरब तथा जॉर्डन जैसे देशों के शाही परिवार, जो खुद को उस वंशावली से जोड़ते हैं, उसमें कहां फिट बैठते हैं।

गाज़ियाबाद में मतदाता सूची के SIR में 1.53 लाख 'अनमैप' वोटर्स को नोटिस भेजे जाएंगे

उत्तर प्रदेश के गाज़ियाबाद जिले में मतदाता सूची के विशेष गहन पुनरीक्षण (SIR) अभियान के पहले चरण के परिणाम सामने आए हैं। इस प्रक्रिया के तहत सख्ती से वोटरों की सूची का सत्यापन किया गया और पता चला कि जिले में लगभग 1.6 लाख मतदाता ऐसे हैं जिनका डेटा पुराने 2003 के मतदाता रिकॉर्ड से मैप नहीं हो सका। ऐसे मतदाताओं को “अनमैड” श्रेणी में रखा गया है, जिनके विवरण और पहचान अब तक इलेक्ट्रॉनल रोल के साथ मेल नहीं खा पा रहे हैं। इन सभी मतदाताओं को सत्यापन के लिए आधिकारिक नोटिस भेजे जाएंगे, ताकि वे आवश्यक दस्तावेजों के साथ अपनी पात्रता साबित कर सकें। इसमें पहचान पत्र, निवास प्रमाण जैसे दस्तावेज माँगे जाएंगे। अगर समय पर पुष्टिकरण नहीं हुआ, तो उनके नाम को अंतिम मतदाता सूची में शामिल करने में कठिनाई आ सकती है।


प्रशासन ने नोटिस की प्रक्रिया के लिए बृह-स्तर अधिकारियों (BLO) को तैनात किया है, जो मतदाताओं तक दस्तावेज सत्यापन संबंधी नोटिस पहुँचाएंगे। मतदाता सूची को अपडेट, साफ-सुथरा और त्रुटिरहित बनाने के लिए यह कदम आवश्यक बताया जा रहा है, ताकि आगामी चुनावों में किसी भी मतदाता को मतदान प्रक्रिया से वंचित न होना पड़े। प्रक्रिया के बाद दावा-आपत्तियों की सुनवाई अवधि निर्धारित की जाएगी और अंतिम वोटर सूची 6 मार्च 2026 को प्रकाशित होने की संभावना है।

सरकारी कर्मचारियों के लिए खुशखबरी: 7वें वेतन आयोग के तहत DA/DR में 2 फीसदी वृद्धि संभव



विश्लेषकों के अनुसार, यह 2% वृद्धि 7वें वेतन आयोग के अंतर्गत आखिरी DA संशोधन के रूप में देखी जा रही है और आगे 8वें वेतन आयोग के प्रस्ताव लागू होने तक DA में संभावित संशोधन सीमित रह सकता है। सरकारी कर्मचारियों और पेंशनरों को यह वृद्धि वित्तीय राहत दे सकती है और उनकी आर्थिक स्थितियों में स्थिरता बनाए रखने में मदद करेगी।

**उमरखेड नगर पालिका में उपाध्यक्ष पद पर
सियासी शह-मात तेज, रसूल पटेल का नाम
सबसे आगे, 16 जनवरी को होगा बड़ा फैसला**



शामिल हैं, विजयी हुए हैं। यह पैनल कांग्रेस, शिवसेना (उद्धव ठाकरे गुट) और जनशक्ति के संयुक्त सहयोग से बना है। नगराध्यक्ष पद पर तेजश्री जैन के निर्वाचित होने के बाद अब उपाध्यक्ष पद कांग्रेस या 'उबाठा' गुट को मिलने की संभावना जताई जा रही है।

शहर में अब तक चली आ रही परंपरा के अनुसार उपाध्यक्ष पद पर मुस्लिम प्रतिनिधि को अवसर दिए जाने की चर्चा है। यदि यह परंपरा कायम रहती है तो कांग्रेस के रसूल पटेल या जुबेर कुर्शी का नाम आ सकता है। वहीं 'उबाठा' गुट की ओर से स्वाती ठाकरे के नाम पर भी मंथन जारी है।

इसके साथ ही तीन स्वीकृत सदस्यों के चयन को लेकर भी कयास लगाए जा रहे हैं। जनशक्ति पैनल से दो और भाजपा से एक स्वीकृत सदस्य चुना जाना तय माना जा रहा है। अनुभवी और युवा चेहरों के बीच संतुलन किसें मिलेगा, इसका फैसला 16 जनवरी को ही सामने आएगा।



Lorem Ipsum is simply dummy text of the printing and typesetting industry. Lorem Ipsum has been the industry's standard dummy text ever since the 1500s unchanged.

पेंशन: भरोसा या इंतज़ार? – केंद्र और महाराष्ट्र की नीति की कसौटी

संपादकीय... |

केंद्र और राज्य सरकारों की नीतियाँ पेंशनभोगियों की सुरक्षा और सम्मान के सवाल पर किस हद तक भरोसेमंद हैं? 10 जनवरी 2026 तक की स्थिति का विश्लेषण।

---संपादकीय...

जब एक सेवा-पूर्ण जीवन के बाद पेंशनभोगी रोज़मर्रा की चुनौतियों से जूझते हैं — महंगाई, स्वास्थ्य खर्च, दवाईयाँ और परिवार की ज़रूरतें — तब पेंशन न केवल आर्थिक लाभ होती है, बल्कि वह सम्मान, सुरक्षा और राज्य का वादा भी होती है। 10 जनवरी 2026 तक केंद्र सरकार और Govt of Maharashtra द्वारा पेंशन से जुड़े फैसले इसी सवाल के इर्द-गिर्द हैं: क्या पेंशन एक अधिकार के रूप में सुरक्षित है या केवल इंतज़ार की सूची में रखा गया है?

सबसे बड़ा केंद्र स्तर का अपडेट यह है कि केंद्रीय कैबिनेट ने 8वें केंद्रीय वेतन आयोग (8th Pay Commission) की कार्यविधि और Terms of Reference को पारित कर दिया है, जिससे अनुमान है कि लगभग 50 लाख केंद्रीय कर्मचारियों और 69 लाख पेंशनभोगियों का वेतन और पेंशन संरचना संशोधित हो सकती है। (Economic Times, 10 Jan 2026)

आयोग की रिपोर्ट के अनुसार इसका प्रभाव 1 जनवरी 2026 से लागू करने की योजना है, हालांकि अंतिम मंजूरी और वित्तीय प्रावधान बाद में तय होंगे। यह वही आयोग है जो प्रत्येक दशक में अमल में आता है और देश की अर्थव्यवस्था की वास्तविकताओं के अनुरूप वेतन, पेंशन और भत्तों की समीक्षा करता है। 7वें आयोग के बाद 10 वर्षों में महंगाई के कारण पेंशनभोगी और कर्मचारी नई समीक्षा के बड़े बदलाव की उम्मीद कर रहे हैं — जिसमें पेंशन दरों का पुनर्गठन, Fitment Factor और DA/DR (Dearness Allowance/Dearness Relief) का समायोजन शामिल है।

सरकार ने स्पष्ट किया है कि 8वें वेतन आयोग के तहत पेंशन भत्तों में कटौती नहीं होगी और DA/DR के लाभ जारी रहेंगे। PIB Fact Check ने साफ़ किया है कि किसी भी पद पर यह घोषणा नहीं की गई है कि पेंशनभोगियों के DA या वेतन आयोग लाभ को समाप्त कर दिया गया है। (Press Information Bureau, Govt of India, 9 Jan 2026)

केंद्रीय वित्त मंत्रालय ने भी कहा है कि आयोग अपनी रिपोर्ट लगभग 12-18 महीनों में प्रस्तुत करेगा, और उसके बाद ही संसाधन आवंटन के अनुसार पेंशन और वेतन में बदलाव का क्रियान्वयन होगा। (Ministry of Finance, Govt of India) इससे स्पष्ट है कि वेतन आयोग का लाभ तत्काल नहीं मिलेगा, बल्कि दीर्घकालिक प्रक्रिया के तहत लागू होगा।

पेंशनभोगियों के नजरिए से DA/DR का स्तर उनकी जीवनशैली को सीधे प्रभावित करता है। राष्ट्रीय मीडिया रिपोर्टों के अनुसार DA/DR में अनुमानित सुधार, महंगाई के लिहाज़ से 3-5 प्रतिशत तक की वृद्धि के संकेत दे रहे हैं, जिससे पेंशनभोगियों को कुछ राहत मिल सकती है। (Latestly, 2026)

राजनीतिक दृष्टि से देखें तो 9 जनवरी 2026 को National Coordination Committee Pensioners' Association (NCCPA) ने पेंशन अधिनियम 2025 में संशोधनों के विरोध में प्रदर्शन किया, जिसमें उन्होंने TA (यात्रा भत्ता), DA और अन्य लाभों को कम करने के प्रस्तावों के खिलाफ आवाज़ उठाई। (Times of India, 9 Jan 2026)

Govt of Maharashtra ने राज्य स्तर पर पेंशनधारियों को राहत देते हुए Dearness Relief (DR) को संशोधित किया है। वित्त विभाग के आदेश के अनुसार, 1 जनवरी 2025 से DR दर को 53% से बढ़ाकर 55% कर दिया गया है। (Govt of Maharashtra, Finance Dept, 2025)

महाराष्ट्र के उन पेंशनभोगियों के लिए, जिनकी पेंशन पुराने वेतन आयोगों के अनुसार तय की गई थी, वहां भी DR मान अलग-अलग लागू किए गए हैं, ताकि विविध सेवाकार्यों के पेंशनभोगियों को समान आधार पर राहत मिले।

केंद्रीय और राज्य स्तरीय पेंशन नीति संशोधनों का मूल संदेश यह है कि सरकारें पेंशनभोगियों की चिंता को मान रही हैं, लेकिन स्पष्ट समय सीमा और संसाधन आवंटन अब भी अधूरे हैं। पेंशनभोगी चाहते हैं कि पेंशन केवल एक लाभ न रहे, बल्कि सम्मानजनक जीवन की गारंटी बने।

10 जनवरी 2026 तक की स्थिति यही है कि केंद्र और राज्य दोनों स्तरों पर प्रक्रियाएँ जारी हैं, लेकिन अंतिम स्पष्टता और क्रियान्वयन अब भी प्रतीक्षित है। पेंशन के भरोसे और सुरक्षा कवच में अभी भी विश्वास जोड़ने की आवश्यकता है — ताकि सेवा-पूर्ण जीवन का फल केवल इंतज़ार की रेखा में न रह जाए, बल्कि हर पेंशनभोगी तक वास्तविक रूप से पहुँच सके।

WORLD NEWS | पाकिस्तान ने अरब सागर में कौन सी मिसाइल का परीक्षण किया

पाकिस्तान ने अरब सागर में कौन सी मिसाइल का परीक्षण किया, जानें भारत की कैसे बढ़ेगी टेंशन

इस्लामाबाद: पाकिस्तानी नौसेना ने अरब सागर में सतह से हवा में मार करने वाली मिसाइल का परीक्षण किया है। इस मिसाइल का नाम LY-80 (N) है। यह एक सतह से हवा में मार करने वाली मिसाइल है, जिसे खास तौर पर ड्रोन और नीचे उड़ान भरने वाले हवाई ऑब्जेक्ट्स के लिए विकसित किया गया है। यह परीक्षण शनिवार को उत्तरी अरब सागर में किया गया। इंटर सर्विसेज पब्लिक रिलेशन (ISPR) के बयान में बताया गया कि उसने वर्टिकल लॉन्चिंग सिस्टम से LY-80 (N) सरफेस टू एयर मिसाइल (SAM) को लंबी दूरी तक फायर किया, जो "ऑपरेशनल तैयारी और युद्ध की तैयारी" को दिखाता है।

ISPR ने क्या बताया

इसमें कहा गया है, "LY-80 (N) SAM ने सफलतापूर्वक एक हवाई टारगेट को निशाना बनाया और उसे खत्म कर दिया, जो पाकिस्तान नैवी की मजबूत एयर डिफेंस क्षमताओं को दिखाता है।"



बयान में कहा गया है कि इस अभ्यास में

लॉन्ड्रिंग म्युनिशन (LM) का इस्तेमाल करके सतह के टारगेट को सफलतापूर्वक निशाना बनाया गया, जो सटीक हमले की क्षमताओं को दिखाता है। LY-80 (N) मिसाइल ने सफलतापूर्वक सतह के टारगेट को निशाना बनाया और नष्ट कर दिया, जो "आधुनिक नौसैनिक युद्ध में इसकी प्रभावशीलता" को

दिखाता है।

पाकिस्तान ने USV का भी टेस्ट किया

पाकिस्तान ने इसके अलावा मानव रहित सतह पोत (USV) का खुले समुद्र में सफल परीक्षण किया। आईएसपीआर ने अपने बयान में इसे ऑटोनॉमस नौसैनिक टेक्नोलॉजी में एक महत्वपूर्ण छलांग बताया है।

बयान में कहा गया है कि परीक्षणों ने हाई-स्पीड परफॉर्मेंस को मिशन-क्रिटिकल ड्यूरेबिलिटी के साथ जोड़ने की प्लेटफॉर्म की क्षमता को भी देखा गया। इसमें कहा गया है, "दिखाई गई मुख्य क्षमताओं में अत्यधिक गतिशीलता, सटीक नेविगेशन और मौसम प्रतिरोध शामिल हैं। USV एक टैक्टिकल इंटरसेप्टर की स्टील्थ के साथ कम जोखिम वाला, उच्च प्रभाव वाला समाधान प्रदान करता है।"

भारत की कैसे बढ़ेगी टेंशन

पाकिस्तान की भारत से कट्टर दुश्मनी है। पिछले साल मई में भारत और पाकिस्तान के बीच चार दिनों तक संघर्ष हुआ था, जिसमें बड़े पैमाने पर ड्रोन का इस्तेमाल किया गया। पाकिस्तान ने जिस मिसाइल का परीक्षण किया है, वह स्वार्म ड्रोन और लॉन्ड्रिंग म्युनिशन को निशाना बनाने में सक्षम है। ऐसे में अगर भविष्य में कभी युद्ध होता है तो पाकिस्तान इस मिसाइल का इस्तेमाल भारतीय हमलों को विफल करने के लिए कर सकता है।

वर्ल्ड पॉपुलेशन रिव्यू ने ये कैसी रैंकिंग जारी की

सर्वे के आधार पर जारी होती हैं रैंकिंग

इसमें बताया गया है, U.S. News and World Report, BAV Group और पेन्सिलवेनिया यूनिवर्सिटी के क्वार्टन स्कूल के साथ मिलकर, अपनी सालाना बेस्ट कंट्रीज़ रैंकिंग में दुनिया के सबसे शक्तिशाली देशों की रैंकिंग जारी करता है। रिपोर्ट में बताया गया है कि इस रैंकिंग को जारी करने के लिए दुनियाभर में सर्वे किया जाता है। इन सर्वे में कुछ निश्चित बिंदुओं पर लोगों से प्रतिक्रियाएं मांगी जाती हैं।

दुनिया के 10 सबसे शक्तिशाली देश

- क्रम संख्या देश
- 1 अमेरिका
- 2 चीन
- 3 रूस
- 4 यूनाइटेड किंगडम
- 5 जर्मनी
- 6 दक्षिण कोरिया
- 7 फ्रांस
- 8 जापान
- 9 सऊदी अरब
- 10 इजरायल

WORLD NEWS | वर्ल्ड पॉपुलेशन रिव्यू ने ये कैसी रैंकिंग जारी की

दुनिया के 10 सबसे शक्तिशाली देशों की सूची में भारत नहीं, वर्ल्ड पॉपुलेशन रिव्यू ने ये कैसी रैंकिंग जारी की



वॉशिंगटन: वर्ल्ड पॉपुलेशन रिव्यू ने 2026 के दुनिया के 10 सबसे शक्तिशाली देशों की सूची जारी की है। इस सूची में हर बार की तरह अमेरिका शीर्ष पर है। दूसरा स्थान रूस को और तीसरा चीन के पास है। वहीं, इस बार शीर्ष 10 देशों की सूची में भारत शामिल नहीं है। भारत को 12वें स्थान पर रखा गया है। जबकि, भारत दुनिया की चौथी सबसे बड़ी अर्थव्यवस्था, चौथी सबसे बड़ी सैन्य शक्ति और दुनिया की सबसे बड़ी आबादी वाला देश है।

वर्ल्ड पॉपुलेशन रिव्यू ने क्या कहा

वर्ल्ड पॉपुलेशन रिव्यू का दावा है कि उसने यह रैंकिंग आर्थिक क्षमता, सैन्य संसाधन, तकनीकी प्रगति, जनसांख्यिकीय शक्ति, शासन स्थिरता और अंतरराष्ट्रीय संस्थानों में प्रभावी ढंग से भाग लेने की क्षमता के संयोजन से निर्धारित की है।



इसमें शामिल देशों को सैन्य गठबंधन, अंतर्राष्ट्रीय गठबंधन, राजनीतिक प्रभाव, आर्थिक प्रभाव और नेतृत्व जैसी पांच विशेषताओं पर परखा जाता है। जो देश उच्च रैंक पर होते हैं, वे इन सभी क्षेत्रों में लगातार अच्छा प्रदर्शन करते हैं, जिससे विश्व मंच पर उनका पहचान और प्रभाव बढ़ता है।

दुनिया के सबसे शक्तिशाली देशों को चुनना मुश्किल

रिपोर्ट में आगे कहा गया, "दुनिया के सबसे शक्तिशाली देशों को परिभाषित करना जितना सोचा जाता है, उससे कहीं ज्यादा जटिल प्रक्रिया है। शक्ति कई रूपों में होती है, सैन्य शक्ति से लेकर आर्थिक ताकत, राजनीतिक प्रभाव और सांस्कृतिक प्रभाव तक। दुनिया के सबसे शक्तिशाली देश वैश्विक आर्थिक पैटर्न को आकार देते हैं, एक मजबूत सेना बनाए रखते हैं और ऐसी विदेश नीतियां बनाते हैं जिनके प्रभाव पूरी दुनिया में महसूस होते हैं।"

WORLD NEWS | मोदी से तकरार और मुनीर से प्यार...

मोदी से तकरार और मुनीर से प्यार... पेशावर में युद्धाभ्यास कर रहे अमेरिका और पाकिस्तान, भारत की बढ़ेगी टेंशन

इस्लामाबाद: भारत के साथ टैरिफ को लेकर जारी तनाव के बीच अमेरिकी सेना की एक टुकड़ी पाकिस्तान पहुंची है। इस टुकड़ी में शामिल अमेरिकी सैनिकों को पेशावर के पास पब्बी लेकर जाया गया है। पब्बी खैबर पख्तूनख्वा सूबे की एक तहसील है, जो पेशावर के नजदीक है। यह जगह अफगानिस्तान की सीमा से भी नजदीक है। अफगान तालिबान भी लगातार सवाल उठा रहा है कि पाकिस्तान ने अमेरिका को अपने हवाई क्षेत्र के इस्तेमाल की इजाजत दी है, ताकि वह अफगानिस्तान पर नजर रख सके। पाकिस्तानी सेना के प्रॉपगैंडा विंग इंटर सर्विसेज पब्लिक रिलेशन ने बताया है कि अमेरिकी सैनिक युद्धाभ्यास के लिए पाकिस्तान पहुंचे हैं।

पाकिस्तानी सेना ने क्या बताया

आईएसपीआर ने बताया है कि अमेरिकी सैनिक युद्धाभ्यास के लिए पाकिस्तान पहुंचे हैं।



इस युद्धाभ्यास का नाम इंस्पार्ड गैम्बिट 2026 है। इसका आयोजन पाकिस्तान और अमेरिका के बीच इंटरऑपरैबिलिटी बढ़ाने और आतंकवाद विरोधी विशेषज्ञता साझा करने के लिए किया गया है। पब्बी में आयोजित यह युद्धाभ्यास इंस्पार्ड गैम्बिट 2026 का 13वां संस्करण है। ISPR के अनुसार, दो हफ्ते तक चलने वाले इस अभ्यास में पाकिस्तानी और अमेरिकी सेनाओं के दल शामिल हैं। दोनों पक्षों के अधिकारियों

ने उत्तर-पश्चिम पाकिस्तान के पब्बी में नेशनल काउंटर टेररिज्म सेंटर में उद्घाटन समारोह में भाग लिया। पाकिस्तान-अमेरिका युद्धाभ्यास का मकसद क्या है

बयान में बताया गया है कि अमेरिका-पाकिस्तान युद्धाभ्यास का मकसद आतंकवाद विरोधी अनुभवों को साझा करके आपसी समझ और इंटरऑपरैबिलिटी को बढ़ाना है।

इसके साथ ही प्रभावी काउंटर टेररिज्म ऑपरेशंस के लिए जरूरी रणनीति, तकनीकों और प्रक्रियाओं को और बेहतर बनाना है। ISPR ने एक बयान में कहा, "शहरी युद्ध के दौरान निशानेबाजी कौशल पर, साथ ही एक-दूसरे के ऑपरेशनल सिद्धांतों और सर्वोत्तम प्रथाओं को समझने पर जोर दिया जा रहा है।"

पाकिस्तान-अमेरिका संबंध हुए मजबूत

अमेरिकी राष्ट्रपति डोनाल्ड ट्रंप के दूसरे कार्यकाल में अमेरिका और पाकिस्तान के संबंध मजबूत हुए हैं। दोनों देशों में सुरक्षा सहयोग पहले से ही जारी था। अब आर्थिक जुड़ाव को भी मजबूत किया जा रहा है। कई अमेरिकी कंपनियां पाकिस्तान में तेल की खोज और उत्पादन में शामिल होना चाहती हैं। इसके अलावा क्रिप्टो के लेकर भी पाकिस्तान अमेरिका सहयोग कर रहे हैं। अफगानिस्तान के ताजा हालात के कारण भी ट्रंप प्रशासन पाकिस्तान को ज्यादा तवज्जो दे रहा है, ताकि इलाके में अपनी मौजूदगी को बनाए रख सके।



नांदेड़ वॉक्स

नांदेड़ जिला > नांदेड़ शहर



नांदेड़ महापालिका निवडणूक: २४० महिला रणरागिणी मैदानात, पतियों का प्रचार जोश

नांदेड़: आगामी महानगरपालिका चुनाव २०२६ में नांदेड़ के २० प्रभागों में व्यापक महिला भागीदारी देखी जा रही है, जहां कुल २४० महिला उम्मीदवार चुनावी मैदान में हैं। महापालिका में महिलाओं के लिए ५०% आरक्षण के कारण हर प्रभाग में महिलाएं प्रतिनिधित्व के लिए संघर्ष कर रही हैं।

अनेक उम्मीदवारों ने पारिवारिक जिम्मेदारियों को संभालते हुए राजनीतिक रिंगण में कदम रखा है। कई स्थानों पर अपने पति की सक्रिय मदद से महिलाएं प्रचार-प्रसार में जुटी हैं, जिससे पतियों का प्रचार जोश भी बढ़ा है। उम्मीदवारों का मानना है कि स्थानीय मतदाताओं से सीधे संवाद कर वे अपनी मजबूती साबित कर सकती हैं।

कुछ अनुभवी राजनेताओं को प्रभाग आरक्षण मिल न पाने के कारण सीधे चुनाव

लड़ने का मौका नहीं मिला, ऐसे में उन्होंने अपनी पत्नियों को मैदान में उतार कर राजनीतिक संघर्ष जारी रखा है। ऐसा ही देखा गया है कि कई महिलाएं पहली बार अपक्ष या अन्य पार्टियों के टिकट पर चुनावी मुकाबले का हिस्सा बनी हैं। महिला उम्मीदवार घर-घर जाकर मतदाताओं से आशीर्वाद मांग रही हैं और अक्सर खुद को “आपकी लाडकी बहन” बताते हुए समर्थन की अपील कर रही हैं। इससे न केवल प्रचार का तरीका बदल रहा है, बल्कि चुनावी रणनीतियों में भी महिलाओं की बढ़ती सक्रियता साफ दिख रही है।

अब यह देखना दिलचस्प होगा कि इन २४० महिलाओं में से कितनी महानगरपालिका सभागृह तक पहुंचने में सफल होती हैं और स्थानीय प्रशासन में उनका योगदान कैसा रहता है।

मुख्यमंत्री देवेंद्र फडणवीस का ऐतिहासिक नांदेड़ के आधुनिक और समग्र विकास का बड़ा आश्वासन



नांदेड़: महाराष्ट्र के मुख्यमंत्री देवेंद्र फडणवीस ने ऐतिहासिक, धार्मिक और सांस्कृतिक रूप से महत्वपूर्ण नांदेड़ शहर के व्यापक और आधुनिक विकास के लिए बड़ा दावा किया है। लोकमत से बातचीत में उन्होंने कहा कि नांदेड़ न केवल राज्य बल्कि राष्ट्रीय एवं अंतरराष्ट्रीय स्तर पर अपनी पहचान रखता है तथा इसे आधुनिक सुविधाओं से लैस करने का सरकार दृढ़तापूर्वक प्रयास कर रही है।

मुख्यमंत्री ने बताया कि श्री गुरु गोविंद सिंह महाराज का नांदेड़ से गहरा आत्मिक और ऐतिहासिक नाता है। हजूर साहिब गुरुद्वारा की वजह से यह शहर सिख धर्मावलंबियों के श्रद्धास्थल के रूप में विश्वभर में प्रसिद्ध है। इसके चलते नांदेड़ को और अधिक विकसित एवं सुगम बनाने की आवश्यकता और भी अधिक बढ़ गई है।

उनकी योजना के अनुसार आधुनिकीकरण और अवसंरचना विकास के कई प्रमुख पहलुओं पर विशेष बल दिया जाएगा। इसमें नांदेड़-जालना एक्सप्रेसवे जैसे बड़े मार्ग परियोजनाओं

को प्राथमिकता दी जा रही है ताकि शहर और आसपास के क्षेत्रों के बीच कनेक्टिविटी मजबूत हो सके। मुख्यमंत्री ने कहा कि रेलवे, सड़क एवं हवाई मार्गों को और अधिक आधुनिक बनाने पर काम तेजी से चल रहा है।

मुख्य मुद्दों में से एक पानी की समस्या को स्थायी रूप से हल करना भी है। अमृत योजना के तहत नांदेड़ का पानी वितरण नेटवर्क अंतिम चरण में है और इससे दीर्घकालिक तथा संतुलित पानी की आपूर्ति सुनिश्चित होगी। इसके अलावा,

सांडपाणी और मल निस्सारण परियोजनाओं को गती देने के लिए भी विशेष कदम उठाए गए हैं। नगरपालिका द्वारा घनकचरा प्रबंधन के लिए अलग से आधुनिक प्रोजेक्ट भी शुरू किए गए हैं, जिनमें बायोगैस और बायोमाइनिंग जैसी तकनीकों का उपयोग किया जा रहा है। यह न केवल स्वच्छता बढ़ाएगा बल्कि ऊर्जा के उपायों को भी पर्यावरण हितैषी रूप देगा।

मुख्यमंत्री ने यह भी रेखांकित किया कि नांदेड़ महानगरपालिका ने राष्ट्रीय स्तर पर

पेयजल सर्वेक्षण में पुरस्कार हासिल किया है, जो स्थानीय प्रशासन की प्रतिबद्धता का प्रतीक है। सड़कों के विस्तार और मरम्मत के लिए भी करोड़ों रुपये के प्रोजेक्ट मंजूर किए गए हैं जिससे शहर के ट्रैफिक और यातायात सुविधाएं बेहतर होंगी।

भविष्य की योजनाओं में शहर के आस-पास नए गांवों का नियोजित विकास, शैक्षणिक संस्थानों का आधुनिकीकरण, स्वास्थ्य सेवा विस्तार, तथा पर्यटन को बढ़ावा देने हेतु नंदगिरी किले के पुनर्विकास जैसे प्रोजेक्ट भी शामिल हैं। साथ ही, सौर ऊर्जा के इस्तेमाल के लिए सौर उर्जा योजनाओं को मंजूरी दी जा रही है ताकि महापालिका की ऊर्जा लागत में कमी आए और पर्यावरण संरक्षण को बढ़ावा मिले।

इस समग्र दृष्टिकोण से मुख्यमंत्री फडणवीस ने नांदेड़ के नागरिकों के लिए एक विकसित, आधुनिक और जीवंत शहर का वादा किया है, जो अपने ऐतिहासिक गौरव को बनाए रखते हुए भविष्य की चुनौतियों के लिए पूरी तरह तैयार होगा।

नांदेड़ में पिपल्स कॉलेज में बालविवाह रोकथाम पर छात्रों के लिए जागरूकता कार्यक्रम



(स्रोत -जिमाका,नांदेड़)

नांदेड़, 10 जनवरी: जिलाधिकारी कार्यालय और बाल विकास परियोजना अधिकारी कार्यालय, नांदेड़ के संयुक्त प्रयास तथा जिलाधिकारी श्री राहुल कोर्डेले के मार्गदर्शन में बालविवाह प्रतिबंध कानून, 2006 के प्रति व्यापक जनजागरूकता अभियान जारी है।

इस अंतर्गत पिपल्स हाईस्कूल, नांदेड़ में आयोजित कार्यक्रम में बाल विकास परियोजना अधिकारी कैलास तिडके ने लगभग 500 छात्रों को बालविवाह कानून के महत्व और इसके प्रावधानों के बारे में जानकारी दी। उन्होंने बताया कि यदि 18 वर्ष से कम उम्र की लड़की या 21 वर्ष से कम उम्र का लड़का विवाह करता पाया जाता है, तो इसके लिए संबंधित परिवारों,

विवाह आयोजकों और उसमें शामिल सभी व्यक्तियों के खिलाफ सख्त कार्रवाई की जा सकती है।

तिडके ने स्पष्ट किया कि दोषी पाए जाने पर दो वर्ष तक की जेल और एक लाख रुपये तक का जुर्माना हो सकता है। उन्होंने छात्रों को बालविवाह की सूचना मिलने पर टोल फ्री नंबर 10998 पर तुरंत संपर्क करने का भी आह्वान किया, साथ ही संपर्ककर्ता की पहचान पूरी तरह गोपनीय रखी जाएगी।

कार्यक्रम का आयोजन पिपल्स हाईस्कूल की ओर से किया गया, जिसमें स्कूल के प्रधानाचार्य सेलमोकर, शिक्षक एवं कर्मचारी भी उपस्थित रहे और कार्यक्रम सफल बनाने में योगदान दिया।

देगलूर न्यायालय का नया अधिष्ठान: आधुनिक इमारत से न्याय की नई छवि



देगलूर, 10 जनवरी 2026 (स्रोत -जिमाका,नांदेड़) : देगलूर शहर के न्यायइतिहास में आज एक नया अध्याय जुड़ा। दिवाणी न्यायालय (कनिष्ठ स्तर) और न्यायदंडाधिकारी प्रथम वर्ग की नई न्यायालयीन इमारत का उद्घाटन अत्यंत शिस्तबद्ध और सम्मानपूर्वक माहौल में संपन्न हुआ।

मुंबई उच्च न्यायालय के न्यायमूर्ति संदीपकुमार सी. मोरे ने भव्य इमारत का शुभारंभ किया। कार्यक्रम के अध्यक्ष प्रमुख जिल्हा व सत्र न्यायाधीश सुनील जी. वेदपाठक रहे, जबकि मुंबई उच्च न्यायालय के न्यायमूर्ति नीरज पी. धोटे प्रमुख अतिथि के रूप में उपस्थित थे।

1920 से न्यायदान की गौरवशाली परंपरा निभा रही पुरानी न्यायालयीन इमारत की जगह अब आधुनिक तकनीक और

सुविधाओं से सुसज्जित नई इमारत तैयार हुई है। इस नई न्यायालयीन इमारत में प्रशस्त न्यायालय कक्ष, स्वतंत्र और सुव्यवस्थित बार असोसिएशन, तथा नागरिकों की सुविधा के लिए आवश्यक सभी व्यवस्थाएं उपलब्ध हैं।

इस ऐतिहासिक समारोह का आयोजन दिवाणी न्यायाधीश (कनिष्ठ स्तर) राघवेंद्र नरहराव देव और देगलूर अभिवक्ता संघ के अध्यक्ष एड. विरेंद्र नागनाथ पाटील ने विशेष परिश्रम से किया। कार्यक्रम का सूत्रसंचालन नांदेड़ के दिवाणी न्यायाधीश इंद्रकर ने किया।

उद्घाटन समारोह में नांदेड़, बिलोली और देगलूर के विधिश, नागरिक, उपविभागीय पुलिस अधिकारी संकेत गोसावी, पुलिस निरीक्षक मारुती मुंडे, सामाजिक कार्यकर्ता, पदाधिकारी और नगरसेवक उपस्थित रहे। उपस्थित जनों की उत्सुकता भागीदारी ने नई इमारत के सामाजिक और न्यायिक महत्व को स्पष्ट किया।

समारोह में मान्यवरों ने कहा कि न्यायालय केवल एक भौतिक संरचना नहीं है, बल्कि न्याय, संविधान और लोकतंत्र के मूल्यों की सजीव छवि है। देगलूर में स्थापित यह नई न्यायालयीन इमारत आने वाले दशकों तक न्याय के प्रकाश का दीपस्तंभ बनी रहेगी।



नांदेड़ महापालिका चुनाव: पूर्व महापौर फिर से मैदान में — हाई-वोल्टेज टक्कर की उम्मीद

नांदेड़: नांदेड़-वाघाळा महानगरपालिका निवडणूक प्रचार के अंतिम चरण में प्रवेश करते ही राजनीतिक तापमान बढ़ गया है, जहाँ पूर्व महापौरों ने पुनः चुनावी लड़ाई में वापसी की है और कुछ प्रमुख प्रभागों में 'हाई-वोल्टेज' मुकाबले की आशंका जताई जा रही है।

जानकारी के अनुसार, सत्ताधारी दलों ने ८९ में से सभी प्रभागों में उम्मीदवार दिए हैं, जिससे मुकाबला काफी जटिल होता दिख रहा है। कई जगह तीन-तरफा तथा चार-तरफा मुकाबले की स्थिति है, जहां विभिन्न दलों के साथ अपक्ष उम्मीदवार भी हैं, और जाति-धर्म आधारित मत विभाजन परिणाम पर अहम प्रभाव डाल सकता है।

प्रभाग ४ में भाजपा के समर्थन से पूर्व महापौर शैलजा स्वामी और कांग्रेस तथा शिंदेसेना के उम्मीदवारों के बीच सीधी

टक्कर है। वहीं भायनगर (प्रभाग ५) में पहले महापौर जयश्री पावडे के खिलाफ कई बड़े विरोधी मैदान में हैं, जिनमें कांग्रेस, राष्ट्रवादी तथा शिंदेसेना के चेहरे शामिल हैं। प्रभाग ६ में कुल आठ उम्मीदवारों की भिड़ंत है, जबकि प्रभाग ९ में पूर्व महापौर बलवंतसिंह गाडीवाले को चुनौती दी जा रही है। शिवाजीनगर (प्रभाग ८) में भाजपा और शिंदेसेना आमने-सामने हैं, और प्रभाग १८ में एक पूर्व महापौर की बेटी भी चुनावी रिंगण में है।

राजनीतिक विश्लेषकों के अनुसार, पूर्व महापौरों की भागीदारी और स्थानीय समीकरण, साथ ही अपक्ष उम्मीदवारों की भूमिका विजय का गणित तय करने में निर्णायक साबित हो सकती है। मतदान के नतीजे, इन हाई-वोल्टेज मुकाबलों के अंतर्गत किस दिशा में जाएंगे, यह आगामी दिनों में स्पष्ट होगा।

चुनाव से पहले परभणी में 50 गांवों में बंटवारे का दावा, सांसद संजय जाधव के बयान से मचा हड़कंप



परभणी जिले में आगामी चुनावों से पहले सियासी माहौल गर्म हो गया है। सांसद संजय जाधव ने दावा किया है कि जिले के करीब 50 गांव राजनीतिक कारणों से आपस में बंट चुके हैं। उन्होंने आरोप लगाया कि कुछ गांवों में दबाव की राजनीति और आपसी तनाव का माहौल बनाया जा रहा है, जिससे चुनावी प्रक्रिया प्रभावित हो सकती है। सांसद के इस बयान से प्रशासन और राजनीतिक गलियारों में हलचल मच गई है। उन्होंने निष्पक्ष और शांतिपूर्ण चुनाव कराने के लिए प्रशासन से सतर्कता बढ़ाने और तत्काल कदम उठाने की मांग की है।

नांदेड़ में अशोकराव चव्हाण ने कांग्रेस पर लगाया 'संविधान बदलने' का प्रचार का आरोप, जनता को पाठ पढ़ाने का आह्वान

नांदेड़: नांदेड़-वाघाळा महानगरपालिका चुनाव प्रचार के दौरान भाजपा सांसद अशोकराव चव्हाण ने कांग्रेस पर जोरदार राजनीतिक हमला बोला और आरोप लगाया कि विपक्षी पार्टी संविधान बदलने का झूठा प्रचार कर रही है। उन्होंने कहा कि यह प्रचार जनता को गुमराह करने वाला है और अब कांग्रेस को “धोखा देने” के इस रवैये पर उन्हें सीख देने का समय आ गया है।

चव्हाण ने चौफाळा भाग में आयोजित एक जनसभा को संबोधित करते हुए यह बात कही और कहा कि भाजपा संविधान को मानने वाली पार्टी है। उन्होंने विशेष रूप से कहा कि प्रधानमंत्री नरेंद्र मोदी संसद में



पहले प्रवेश के समय संविधान के प्रति सम्मान व्यक्त कर चुके हैं और भाजपा सरकार डॉ. बाबासाहेब आंबेडकर के विचारों के अनुरूप ही काम कर रही है। उन्होंने आरोप लगाया कि कांग्रेस के पास अब कोई ठोस एजेंडा नहीं बचा है और वे आलोचना के लिए भी अपने असली मुद्दों को

एजेंडा स्पष्ट है और शहर के लिए योजनाएं तैयार हैं। उन्होंने बारा बलुतेदार समुदाय सहित स्थानीय बचत समूहों को समर्थन देने तथा पुराने नांदेड़ में लंबित विकास कार्यों को पूरा करने का वादा भी किया।

चव्हाण ने मतदाताओं से भाजपा उम्मीदवारों को मजबूत समर्थन देने का आग्रह किया, ताकि प्रचार में दिए गए वादों को पूरा किया जा सके और संविधान की रक्षा सुनिश्चित हो सके।

इस प्रकार स्थानीय चुनाव के दौरान संविधान के मुद्दे को मुख्य जोर देकर भाजपा ने कांग्रेस पर राजनीतिक आक्रमण तेज कर दिया है, जिससे चुनावी लड़ाई और अधिक गर्म होती दिख रही है।